

Tangis It Bugas

Ginsueat ni: **Dionadith Gay H. Isturis**
Ginpaathag ni: **Lourdenie R. Morales**
Edited by: **Mahnnie Q. Tolentino**

Si Tatay Dodoy hay isaeang ka mangunguma sa banwa it Lezo. Maeapad ro ana nga kaeanasan. Bugana ro anda nga pamilya sa ani it bugas.


Permi sanda nga may sobra nga humay nga naga ban-os ag ginapilak. Isaeng adlaw, ginsugo ni nanay Mareng ro ana nga unga nga si Dagul nga ipilak euman ro nabilin nanda nga humay. “Dagul pilakan ro habilin nga humay.”

Eagi-eagi man nga nagtuman si Dagul sa sugo ni nanay na. Tag ginpilak ni Dagul ro humay, naghambae ra.


“Ginaamulitan ninyo ako.”

“Tatlong buean ako nga gintatap ag ginapabahoe it mga mga mangunguma, ginapilak eang ninyo ako.” Nakibot si Dagul sa nakita ag nabatian halin sa humay. Dali-dali imaw nga dumaeagan ag nagsogid kay nanay Mareng.

Naghinibayag ro ana nga nanay ag naghambae, “kan-o pa nagahambae ag nagatangis ro humay?” “Indi gid kita maubusan it bugas”, sabat ni nanay.



Pagtaliwan it isaeang domingo may nag-abot nga mabaskog nga bagyo sa andang banwa, tanan nga paeay hay nasamad ag owa it nabilin. Nagtinangis ro asawa nga si nanay Mareng bangud sa natabo sa andang uma. "Paano eon kita mkara"? "Ano eun nga kaunon, magutom kita"? hambae ni nanay Mareng.



"Siin kita makra mabooe it aton nga kaunon Dodoy?" pangutana ni nanay Mareng. Owa ako kasayod, kun owa kunta kita nag inamulit it humay, sabat ni tatay Dodoy

Gulpi eang nga naguwa ro binato it bugas sa anda nga prente ag nagahaeakhak. "Ruyon ro bagay kinyo nga owa naga tao it importansya kamon, kabayaran ron sa inyo nga pag amulit ag pag-abuso ag pag amulit kamon", hambae it binato it bugas.

"Indi eun kamo makasamit it bugas hasta hin-uno," paandam it binato it bugas.

Mabaskog nga nagtinangis si Nanay Mareng nga nagapangayo it pasensya. "Patawara kami sa amon nga pag amulit ag owa pagpahaega kinyo". "Maeo-oy ka kamun, hambae ni nanay Mareng.

Nagtingangis si nanay Mareng, “Mareng, Mareng, Mareng!” bugtaw nagpanamgo siguro ikaw it maeain”, pagpukaw kana ni tatay Dodoy. Nabugtaw si nanay Mareng, eam nana matuod ro tanan.

Pagkatapos it nahitabo, nag -antigo eon si nanay Mareng nga magtipid sa pageaha it bugas. Nagaeha eamang imaw it kumporme sa anda nga bilog nga pamilya. Kun may habilin nga humay ginaobra nana nga pagkaong buti.